

कल्याण-डोंबिवली महानगरपालिकेत समाविष्ट केलेल्या २७ गावांकरीता तेव्हा अस्तित्वात असलेल्या संबंधित ग्रामपंचायतीतील कर्मचाऱ्यांना महानगरपालिका सेवेत सामावून घेण्याबाबत.

महाराष्ट्र शासन
नगर विकास विभाग,
शासन निर्णय क्रमांक:- कडोंम-१०२१/प्र.क्र.१३९/नवि-२८
मंत्रालय (मुख्य इमारत), ४ था मजला, मादाम कामा मार्ग,
हुतात्मा राजगुरू चौक, मुंबई-४०० ०३२.
दिनांक:- १० ऑक्टोबर, २०२४

- संदर्भ:- १) आयुक्त, कल्याण-डोंबिवली महानगरपालिका यांचा दि.२९.११.२०२१ रोजीचा प्रस्ताव.
२) आयुक्त, कल्याण-डोंबिवली महानगरपालिका यांचा दि.०७.०३.२०२४ रोजीचा प्रस्ताव.
३) मा. सर्वोच्च न्यायालयात दाखल विशेष अनुज्ञा याचिका क्र. ०००१७०-०००१७२/२०२१.

प्रस्तावना-

दि.१४.०५.२०१५ रोजीच्या अधिसूचनेन्वये, कल्याण-डोंबिवली महानगरपालिका नजीकच्या परिसरातील २७ गावांचा समावेश महानगरपालिका हद्दीत करण्यात आलेला आहे. त्याअनुषंगाने सदर २७ गावांकरीता तेव्हा अस्तित्वात असलेल्या ग्रामपंचायतीमधील कार्यरत कर्मचाऱ्यांना महानगरपालिकेच्या सेवेत सामावून घेण्याबाबतचा प्रस्ताव आयुक्त, कल्याण-डोंबिवली महानगरपालिका यांच्या उपरोक्त संदर्भीय पत्रान्वये शासनास प्राप्त झाला.

२. कल्याण-डोंबिवली महानगरपालिका नजीकच्या परिसरातील २७ गावांचा महानगरपालिका हद्दीत समावेश केल्यामुळे या २७ गावांकरीता तेव्हा अस्तित्वात असलेल्या संबंधित ग्रामपंचायतीमधील कर्मचाऱ्यांना महानगरपालिका सेवेत सामावून घेणे गरजेचे आहे. परंतू, असे करत असतांना महानगरपालिका सेवा प्रवेश नियमानुसार कर्मचाऱ्यांची शैक्षणिक अर्हता, महानगरपालिकेमधील रिक्त पदे इत्यादी बाबी तपासून सदर कर्मचारी समावेशनास पात्र ठरतात किंवा नाही, हे ही तपासणे गरजेचे असल्याने, याबाबतचा निर्णय घेण्याची बाब शासनाच्या विचाराधीन होती.

शासन निर्णय:-

कल्याण-डोंबिवली महानगरपालिकेत समाविष्ट केलेल्या २७ गावांच्या संबंधित ग्रामपंचायतकालीन कर्मचाऱ्यांना महानगरपालिका आस्थापनेवरील सरळसेवेच्या रिक्त पदांवर मा. सर्वोच्च न्यायालयात २७ गावे समावेशनाबाबत दाखल याचिकेच्या निर्णयाच्या अधीन राहून (तसे बंधपत्र संबंधित कर्मचाऱ्यांकडून घेण्याच्या अटीवर) महानगरपालिका आस्थापनेवर आयुक्तस्तरावर समावेशन करण्यास शासन मान्यता देण्यात येत आहे.

२. २७ गावांकरीता तेव्हा अस्तित्वात असलेल्या संबंधित ग्रामपंचायतीमधील कर्मचाऱ्यांना महानगरपालिका सेवेत सामावून घेणे गरजेचे आहे. परंतू, असे करत असतांना महानगरपालिका सेवा प्रवेश नियमानुसार कर्मचाऱ्यांची शैक्षणिक अर्हता, महानगरपालिकेमधील रिक्त पदे इत्यादी बाबी तपासून, सदर कर्मचारी समावेशनास पात्र ठरतात किंवा नाही, हे ही तपासणे गरजेचे असल्याने, कल्याण-डोंबिवली महानगरपालिकेत समाविष्ट केलेल्या २७ गावांच्या संबंधित ग्रामपंचायत कालीन

कर्मचाऱ्यांना महानगरपालिका सेवेत समावेशन करण्यासंदर्भात अतिरिक्त आयुक्त, कल्याण-डोंबिवली महानगरपालिका यांच्या अध्यक्षतेखाली खालीलप्रमाणे समिती गठीत करण्यात येत आहे:-

अ.क्र.	अधिकाऱ्याचे नांव	पद
१.	अतिरिक्त आयुक्त, कल्याण-डोंबिवली महानगरपालिका	अध्यक्ष
२.	उप संचालक, नगरपरिषद संचालनालय, बेलापूर, नवी मुंबई	सदस्य
३.	उप आयुक्त (विधी), कल्याण-डोंबिवली महानगरपालिका	सदस्य
४.	उप आयुक्त (प्रशा.) कल्याण-डोंबिवली महानगरपालिका	सदस्य सचिव

३. उक्त समितीने या विभागाने नवनिर्मित नगरपरिषदा / नगरपंचायतमध्ये तत्कालीन ग्रामपंचायतीतील कर्मचाऱ्यांच्या समावेशनासाठी वेळोवेळी निर्गमित केलेल्या दि.१९.०१.२०१७, दि.३०.११.२०१७, दि.२०.०८.२०१८, दि.११.०७.२०१९, दि.०६.१२.२०२१ व २५.०४.२०२२ रोजीच्या शासन निर्णयातील कार्यपद्धतीचा अभ्यास करून, कल्याण-डोंबिवली महानगरपालिकेत समाविष्ट केलेल्या २७ गावांच्या संबंधित ग्रामपंचायतकालीन कर्मचाऱ्यांना महानगरपालिका सेवेत सामावून घेणेकरीता विहीत अटी व कार्यपद्धती निश्चित करावी. त्यानुसार सदर कर्मचाऱ्यांच्या पात्र /अपात्रते संदर्भात अनुज्ञेयता तपासून त्यांच्या समावेशनाबाबत आयुक्तास शिफारस करावी.

४. तसेच, संबंधित कर्मचाऱ्यांचे महानगरपालिका सेवेत समावेशन करीत असतांना पदे उपलब्ध नसल्यास, आवश्यकतेप्रमाणे अधिसंख्य पदे निर्मिती करण्यास सुद्धा शासन मान्यता देण्यात येत आहे. सदर अधिसंख्य पदनिर्मितीस महानगरपालिकेने कार्यान्वयन मंजूरी घेण्यासाठी शासनास प्रस्ताव सादर करावा.

५. सदर शासन निर्णय महाराष्ट्र शासनाच्या www.maharashtra.gov.in या संकेत स्थळावर उपलब्ध करण्यात आला असून, त्याचा संकेतांक २०२४१०१०११३५२४५३२५ असा आहे. हा शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(रश्मिकांत इंगोले)

कार्यासन अधिकारी, महाराष्ट्र शासन

प्रत:-

- १) मा. मुख्यमंत्री महोदयांचे अपर मुख्य सचिव/प्रधान सचिव, मंत्रालय, मुंबई-३२.
- २) आयुक्त तथा संचालक, नगरपरिषद संचालनालय, बेलापूर, नवी मुंबई.
- ३) आयुक्त तथा प्रशासक, कल्याण-डोंबिवली महानगरपालिका, जि.ठाणे.
- ४) प्रधान सचिव (नवि २), यांचे स्वीय सहायक, नगर विकास विभाग, मंत्रालय, मुंबई-३२.
- ५) उप सचिव (नवि-२८), यांचे स्वीय सहायक, नगर विकास विभाग, मंत्रालय, मुंबई-३२.
- ६) निवडनस्ती (नवि-२८)